

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ కృష్ణమాచార్యస్వామి విరచితం

॥ ఆచార్యమంగళం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ఆచార్యమంగళం ॥

మంగళం శ్రీనృసింహాయ కమలామై చ మంగళం।
విష్వక్సేనాయ శరజిన్నాథాభ్యాం చైవ మంగళం॥ 1 ॥

మంగళం పుండరీకాక్షరామాభ్యాం యామునాయ చ।
మంగళం పూర్ణమిశ్రాయ భాష్యకారాయ మంగళం॥ 2 ॥

మంగళం నిగమాంతాదిపారీణాయ మహాత్మనే।
సర్వతంత్రస్వతంత్రాయ వేదాంతగురవే సదా॥ 3 ॥

అహోబిలమరాస్థాననిర్మాత్రే చ సుయోగినే।
ఆదివణ్ణరకోపాయ సదా భవతు మంగళం॥ 4 ॥

నృసింహమంత్రవేత్రే చ రంగనాథశరారయే।
సర్వత్ర జయశీలాయ యోగినే మంగళం సదా॥ 5 ॥

జ్ఞానానుష్ఠానశీలాయ బహుస్తోత్రాణి తన్వతే।
మంగళం సతతం భూయాత్ మానృసింహశరద్విషే॥ 6 ॥

విద్వత్సమాజమాన్యాయ గుణాష్టకముపేయుషే।
మంగళం సతతం భూయాత్ శ్రీమద్రంగశరారయే॥ 7 ॥

నృసింహపదభక్తాయ శిష్యానుగ్రహకారిణే।
మంగళం సతతం భూయాద్ వీరరాఘవయోగినే॥ 8 ॥

శ్రావణ్యాం హస్తనక్షత్రే మన్మథే వత్సరే శుభే।
అవతీర్ణాయ వేదాంతగురువే మంగళం సదా॥ 9 ॥

పూర్వాచార్యైః సుమహితే సర్వమంగళశోభితే |
ముక్కుర్గ్రామేఽవతీర్ణాయ తస్మై భవ్యాయ మంగళం || 10 ||

కర్మాణ్యోపనయాదీని యథాకాలం యథావిధి |
పితుః సకాశాత్ సంప్రాప తస్మై ధీరాయ మంగళం || 11 ||

పురా శ్రీముష్ణనగరే యో వేదం సమధీతవాః |
తస్మై శాంతస్వరూపాయ యతివర్యాయ మంగళం || 12 ||

దక్షిణద్వారకాయాం చ సామోదం శాశ్వతీః సమాః |
యో వాసమకరోత్ తస్మై యతిరాజాయ మంగళం || 13 ||

తిల్లయంబూర్-చక్రవర్తి-గురువర్యస్య సన్నిధౌ |
శ్రుత్వాధిక్యత్య శ్రీభాష్యమేధమానాయ మంగళం || 14 ||

నిర్మాయ వేశ్మ శ్రీకాంచ్యాం వాస కృత్వా ప్రసన్నధీః |
పూజయామాస హస్తీశం తస్మై ప్రాజ్ఞాయ మంగళం || 15 ||

ఉజ్జీవయామాస జనానుపన్యాసైర్మనోహరైః |
న్యాసవిద్యోపదేష్టే చ నిత్యశ్రీర్నిత్యమంగళం || 16 ||

గత్వా ముంబాపురీం రమ్యాం మంత్రార్థాః సముపాదిశత్ |
వైష్ణవేభ్యః కులీనేభ్యో యస్తస్మై నిత్యమంగళం || 17 ||

వర్షయామాస సతతం రామాయణకథామృతం |
విజ్ఞాననిధయే తస్మై యతివర్యాయ మంగళం || 18 ||

కింను వేంకటనాథోఽసావితీ విద్వద్భిరీక్షితః |
హేతుభిర్వివిధైస్సద్భిస్తస్మై పూజాయ మంగళం || 19 ||

శ్రీభాష్యకారతుల్యాయ పశ్చాచార్యానుపేయుషే |
పునర్భాష్యప్రచారార్థమవతీర్ణాయ మంగళం || 20 ||

తీర్థమూర్తిస్థలైః శ్రేష్ఠే ప్రసిద్ధే గారుడాచలే |
ప్రేషమంత్రం సమాసాద్య మోదతే తస్య మంగళం || 21 ||

వృశ్చికే శ్రవణే సౌమ్యే వత్సరే హేమలంబిని |
తుర్యాశ్రమం స్వీకృతవాన్ తస్మై ప్రేష్ఠాయ మంగళం || 22 ||

వీరరాఘవయోగీంద్రే శ్రీవైకుంఠముపేయుషి |
ప్రాప్తస్థానభరాయాస్తు గురువర్యాయ మంగళం || 23 ||

అహోబిలమరాస్థానే శ్రీనృసింహేన సాదరం |
అభిషిక్తాయ మాన్యాయ గురవే నిత్యమంగళం || 24 ||

తుర్యాశ్రమం సమాసాద్య నైమిశే మునిసేవితే |
అరక్షద్ యో జనాన్ శిష్యాన్ తస్మై ప్రాజ్ఞాయ మంగళం || 25 ||

ఉదారగుణసీమ్నే చ శిష్యక్షేమాభికాంక్షిణే |
త్రయ్యంతగురవే తస్మై యతిరాజాయ మంగళం || 26 ||

సహస్రనామార్చనం యో ద్వికాలం కురుతే గురుః |
శిష్యక్షేమైకచిత్తాయ తస్మై పూజ్యాయ మంగళం || 27 ||

వీక్షారణ్యే సరః కృత్వా ప్రణమ్య చ రఘూద్వహం |
ముముదే యో గురుస్తస్మై సర్వదాత్రే సుమంగళం || 28 ||

నిర్మాయ గోపురం రమ్యం దుర్గమే గారుడాచలే |
అర్చయామాస నృహరిం తస్మై శ్రేష్ఠాయ మంగళం || 29 ||

లక్ష్మీనృసింహపాదాబ్జద్వంద్వమాధీమధువ్రతః |
జయతాత్ శ్రుతిచూడార్యయతీంద్రో భువి సంతతం || 30 ||

యోఽసౌ బ్రహ్మబుభుత్సానాం సౌకర్యార్థం యతీశ్వరః |
సర్వేషాం బ్రహ్మసూత్రాణాం రమ్యాన్ శ్లోకాన్ ముదాఽకరోత్ || 31 ||

శారీరకాధికరణక్రమం జ్ఞానాభికాంక్షిణాం।
అకరోత్ పద్యరూపేణ గురవేఽస్మై సుమంగళం॥ 32 ॥

విశిష్టాద్వైతసిద్ధాంతతత్త్వానాం సంగ్రహం గురుః।
ప్రకాశయామాస ముదా తస్మై సేవ్యాయ మంగళం॥ 33 ॥

స్తుతీః కరావలంబాద్యాః శిష్యాణాం భక్తివృద్ధయే।
యోఽకరోత్ కృపయా తస్మై నిత్యశ్రీర్నిత్యమంగళం॥ 34 ॥

ద్వికాలం యః పఠేదస్య గురువర్యస్య మంగళం।
బుద్ధిర్బలం యశో ధైర్యం విద్యాయుః శ్రీశ్చ వర్ధతే॥ 35 ॥

పఠతాం శృణ్వతాం నృణాం సదా క్షేమప్రదం భవేత్।
కృష్ణదాసేన రచితమాచార్యస్య సుమంగళం॥ 36 ॥

॥ ఇతి ఆచార్యమంగళం సంపూర్ణం॥